

## غلطی کو

# غلطی نہ تسلیم کرنا خطرناک ہے

حضرت مولانا سید ابوالحسن علی ندوی مدظلہ

۲ جولائی ۱۹۹۰ء کو ریاست اتر پردیش کی راجدھانی شہر لکھنؤ میں ٹوکسن کے زیر اہتمام ایک نمائندہ فرقہ واریت مخالف کنونشن ہوا جس میں ملک کے سیکولر مزاج دانشوروں اور علماء کے علاوہ مستند علمی، سیاسی، سماجی اور مذہبی شخصیتوں نے شرکت کی۔ اس موقع پر حضرت مولانا سید ابوالحسن علی ندوی مدظلہ نے ایک اثر انگیز تقریر فرمائی جو حدیث ناظرین ہے۔ (ادارہ)

حضرات! غلطی سب سے ہولناک ہے انسان ہی غلطی کرتا ہے۔  
پتھر غلطی نہیں کرتا، درخت غلطی نہیں کرتا، بیمار بھی ہوتا ہے تو انسان

ہی مبار ہوتا ہے، پتھر بیمار نہیں ہوتا۔ غلطی کہنا اور بیمار ہونا کوئی  
 خلافت فطرت بات نہیں۔ تاریخ قوموں، ملکوں اور حکومتوں اور معاشرے  
 کی غلطی کی نظیروں سے بھری ہوتی ہے لیکن جو چیز خطرناک ہے وہ یہ  
 ہے کہ غلطی کو غلطی تسلیم نہ کیا جاتے غلطی کو محسوس نہ کیا جائے پھر  
 اس کے بعد دوسرا درجہ یہ ہے کہ پھر اس کو بہت کر کے غلطی بتایا نہ  
 جائے۔

اب امید بنتی ہے اور اس پیدا ہوتی ہے کہ ہم، آپ سب  
 غلطی کو غلطی سمجھ رہے ہیں کس کی غلطی؟ میں کسی جماعت کسی فریق کا نام  
 نہیں لوں گا ہم کسی کا نام نہیں لیتے لیکن کہتے ہیں کہ غلطی ہوئی دنیا میں  
 سب سے اول مرتبہ مذہبوں کا ہے اس کے بعد تہذیبیں، پھر ملک  
 اور سماج یہ سب کے سب اس طرح بچے ہیں کہ غلطی کو غلطی کہنے  
 والے لوگ وقت پر پیدا ہو گئے۔ میری اس بات پر بھی آپ دھیان  
 رکھیں کہ وقت پر پیدا ہونا بھی ضروری ہے وقت گزر جانے کے بعد  
 تنقید و اعتراض کرنے سے کچھ حاصل نہیں ہوتا۔

حضرات! میرے پاس وقت کم ہے مجھے اس بار سے میں  
 سناٹ کیا جائے کہ میں تاریخ کا ایک طالب علم ہوں میرا ذہن ماضی کی  
 طرف جاتا ہے اور پیچھے کی طرف ٹوٹتا ہے وہ تاریخ کے گذرے  
 ہوئے منظروں کو اپنے سامنے لاتا ہے۔ مجھے وہ دن یاد آ رہا ہے کہ

۱۷ نومبر ۱۹۴۶ء کی تاریخ ہے اور دہلی میں ڈاکٹر حسین خان مرحوم (سابق صدر جمہوریہ ہند) جو اس وقت جامعہ ملیہ کے وائس چانسلر (شیخ الجامعہ) جامعہ کی سولہ جوبلی منائی جا رہی تھی ان کی دعوت پر ہندوستان کے دارالحکومت دہلی میں، میں اپنے تاریخی مطالعہ کی بنا پر کہہ سکتا ہوں کہ ایک ایسا چیدہ اور چنیدہ مجمع وائس پر نظر آ رہا تھا جو میرے علم میں نہ اس سے پہلے اور نہ اس کے بعد دیکھنے میں آیا ہے۔

میری آنکھیں دیکھ رہی ہیں کہ سامنے ایک طرف پنڈت جواہر لال نہرو مولانا ابوالکلام آزاد، شری راجے گوپال اچاریہ جی بیٹھے ہوئے ہیں دوسری طرف مسٹر جناح، نواب زادہ لیاقت علی خان اور سردار عبدالرب نشتر بیٹھے ہوئے ہیں۔ ان کے پیچھے وائس پر ہندوستان کے مشہور ترین فضلا، مصلحین، مفکرین اور ادیب و اہل قلم تشریف فرما ہیں۔ جن میں علامہ سید سلیمان ندوی، سر شیخ عبدالقادر مدیر ”محزن لاہور“ محمد اسد صاحب (سابق لیوپور ٹوولیس) بابا سائے اردو، ڈاکٹر عبدالحق، مشہور شاعر حفیظ جالندھری اور سلمان علما اور زعمار میں سے مولانا قاری محمد طیب صاحب، مولانا حفیظ الرحمن صاحب ناظم جمعیتہ العمار ہند اور متعدد عظیم رہنما اور تحریک آزادی کے مجاہدین موجود ہیں۔

یہ عظیم اور وسیع مجمع سامنے بیٹھا ہوا تھا اور حالات یہ تھے کہ وہیں  
 میں فرقہ دارانہ خادات کے سلسلہ میں چھڑے زنی، چاقو بازی کی وارڈ میں  
 ہو رہی تھیں۔ ہم لوگ جو باہر کے ہمارے جہان کی حیثیت سے آئے تھے وہیں بھی  
 خوش نصیبی سے ان میں شامل تھا ہم لوگ پولیس اور انٹریڈوں کی۔۔۔  
 حفاظت و رعیت میں اپنی قیام گاہ تک پہنچائے گئے تھے ڈاکٹر حسین خان  
 مرحوم نے اس وقت اس منتخب اور قابل احترام مجمع کو خطاب کر کے  
 جو کچھ کہا تھا میں یقیناً ہوں اس سے بہتر اور اس سے زیادہ موثر اور ادب  
 انداز میں کہنا مشکل ہے۔

مجھے صدر صاحب اجازت دیں کہ میں ان کے خطبہ کا ایک اقتباس  
 (QUOTATION) آپ حضرات کو سنا دوں معلوم ہوتا ہے کہ بالکل اس  
 موجودہ صورت حال کی عکاسی ہے۔

”آپ سب صاحبان آسمان سیاست کے تارے  
 ہیں لاکھوں نہیں بلکہ کروڑوں آدمیوں کے دل میں آپ  
 کے یسے جگہ ہے۔ آپ کے یہاں کی موجودگی سے  
 فائدہ اٹھا کر میں تقابلی کام کرنے والوں کی طرف  
 سے بڑے ہی دکھ کے ساتھ چند الفاظ عرض کرنا چاہتا  
 ہوں۔“

آج ملک میں باہمی منافرت کی آگ جو بھڑک رہی ہے

اس میں ہمارا چین بندی کا کام دیوانہ پن معلوم ہوتا ہے یہ آگ شرافت اور انسانیت کی سرزمین کو جھلے دیتے ہے۔ اس میں بیک اور متوازن شخصیتوں کے پھول کیسے پیدا ہوں گے؟ حیوانوں سے بھی بدتر سطح اخلاق پر ہم انسانی اخلاق کو کیسے سنوار سکیں گے اس کے لیے خدمت گزار کیسے پیدا کر سکیں گے؟ جانوروں کی دنیا میں انسانیت کو کیسے سینھال سکیں گے؟

یہ لفظ شاید کچھ سخت معلوم ہوتے ہیں، لیکن ان حالات کیلئے جو روز بروز ہمارے چاروں طرف پھیل رہے ہیں اس سے سخت لفظ بھی بہت نرم ہوتے ہیں جو اپنے کام کے تقاضوں سے بچوں کا احترام کرنا سیکھتے ہیں ان کو کیا بتائیں کہ ہم پر کیا گذرتی ہے جب ہم سنتے ہیں کہ ہیمنیت کے اس محران میں معصوم بچے بھی محفوظ نہیں شاعر ہندی نے کہا تھا کہ: ہر بچہ جو دنیا میں آتا ہے اپنے ساتھ یہ پیغام لاتا ہے کہ خدا کبھی انسان سے پوری طرح مایوس نہیں ہوا، مگر کیا ہمارے دیس کا انسان اپنے سے اتنا مایوس ہو چکا

ہے کہ ان معصوم کلیوں کو بھی کھلنے سے پہلے ہی مسل  
 دینا چاہتا ہے؟ خدا کیلئے سر جوڑ کر بیٹھے اور اس گ  
 کو بچائیے۔ یہ وقت اس تحقیق کا نہیں کہ آگ کس نے  
 لگائی؟ کیسے لگی؟ آگ لگی ہوئی ہے اسے بچائیے۔ یہ  
 مسئلہ اس قوم اور اس قوم کے زندہ رہنے کا نہیں  
 تہذیب، انسانی زندگی، اور وحشیانہ زندگی میں  
 انتخاب کا ہے خدا کیلئے اس ملک میں ہندب زندگی  
 کی بنیادوں کو یوں کھڈنے نہ دیکھئے،

حضرات میں محسوس کر رہا ہوں کہ گویا یہ بات آج کبھی جا رہی  
 ہے اور اس سے بہتر انداز میں کبھی مشکل ہے۔

اس وقت مسئلہ یہ ہے کہ آپ اس ملک کو سنبھالیئے  
 اس ملک میں شریفانہ زندگی گزارنے، اس ملک کے باصلاحیت  
 باشندوں کو اپنی ذمائیوں کے اظہار اور اس سے بڑھ کر اپنے  
 خلوص، اپنی خداترسی، انسانیت دوستی اور شرافت و اخلاق

---

۱۔ ماخوذ از خطبہ ڈاکٹر حسین خان مرحوم بمقترب سلو پو جلی  
 جامہ ملیہ ۱۱ نومبر ۱۹۳۶ء۔ بعض دیکھنے والوں نے بتایا کہ اس خطبہ کے  
 پڑھنے کے وقت مولانا آزاد، اور صف اول میں بیٹھے ہوئے بعض موزر  
 رہنماؤں کی آنکھوں میں آنسو دیکھے گئے۔

نمایاں کرنے کا موقع دیکھئے۔ اس ملک میں خدا کے فضل سے سب کچھ موجود ہے۔ میں نے نہ صرف ہندوستان کی بلکہ باہر کی تاریخ بھی پڑھی ہے اس کی روشنی میں کہتا ہوں کہ کوئی ایسی نعمت و دولت نہیں ہے جو اس ملک میں نہ ہو یا کسی نہ کسی راستہ سے یہاں نہ آئی ہو۔ یہاں کی سر زمین اور فضا نے اس کو ترقی دینے اس کی قدر کرنے اور اس کو آگے بڑھانے کی صلاحیت کا اظہار کیا، آپ اس ملک کو سنبھال لیتے اور خدا کی اس نعمت کی قدر کیجئے۔ میں یہاں تک کہوں گا کہ اس ملک کو دنیا کی اخلاقی (MORAL) قیادت کرنی چاہیے۔

دنیا کی بڑی طاقتوں اور بڑے ممالک نے اپنے کو اس قابل نہیں رکھا کہ وہ دنیا کی اخلاقی قیادت کر سکیں۔ بلکہ ایک حقیقت پسند انسان یہ دیکھتا ہے کہ ایشیا کے ان ملکوں میں ان بڑی مغربی طاقتوں کی وجہ سے خرابی پیدا ہو رہی ہے وہ کسی صالحہ کسی لائق قیادت کو کسی اچھی لیڈر شپ کو ابھرنے نہیں دیتے اور اگر وہ قیادت و ماں پیدا ہو جاتی ہے تو اس کو زیادہ دنوں تک باقی رہنے کا موقع نہیں دیتے وہ و ماں کی سیاست میں دخل دیتے ہیں و ماں کی اقتصادیات و اخلاقیات میں دخل دیتے ہیں۔ میں آپ سے صاف کہتا ہوں کہ آج دنیا میں وہ تخت خالی ہے جس پر ایک

بڑا ملک بیٹھے اور دنیا کو اخلاق، سچی خداترسی، محض اس کے نام پر فائدہ اٹھانے اور مخلوق پر دست درازی اور فائدہ اٹھانے کیلئے نہیں بلکہ خدا سے صحیح طور پر ڈر کر اور خدا کی محبت میں (جو خالق کائنات اور خالق بنی نوع انسان ہے) بلا اختلاف رنگ و نسل انسانوں کو سینہ سے لگاتے اور ان سے محبت اور انکی خدمت کرے۔

آج یہ تخت خالی ہے۔ روس نے — (مجھے معاف کیا جاتے) اس بارے میں اپنی نا اہلی ثنابت کر دی وہ فیل ہو گیا، امریکہ فیل ہو رہا ہے، برطانیہ فیل ہو چکا، یورپ کی دوسری بڑی طاقتیں سب فیل ہو گئیں۔ جب کوئی قوم کوئی ملک اپنی بے غرضی، اپنے خلوص، اپنی صلاحیت و اہلیت اور اپنی خداترسی اور انسانیت دوستی کا ثبوت دیتا ہے تو اس کیلئے جنگ کی ضرورت نہیں ہوتی۔ اس کیلئے بڑے پروپیگنڈے کی ضرورت نہیں اس کے لیے حقائق (FACTS) اور خلوص و صداقت کی ضرورت ہے، اخلاقیات، انسان دوستی اور محبت و خلوص اور روحانیت اس ملک کی روایات میں ہے اور اس نے تاریخ کے مختلف ادوار میں یہ سوغات باہر بھیجی ہے اور اب بھی بھیج سکتا ہے۔



میں اپنے مسلمان بھائیوں سے خاص طور پر کہوں گا کہ ان کی اس سلسلے میں خاص طور پر بڑی ذمہ داری ہے۔ قیامت کے روز ان سے پوچھا جائے گا کہ دنیا لڑ رہی تھی، برباد ہو رہی تھی مسلی اور پاؤں تلے روندی جا رہی تھی، اخلاقیات کا خون کیا جا رہا تھا عصمتیں برباد تھیں، عزتیں پامال تھیں اور انسان کا خون سب سے زیادہ سستا ہو چکا تھا تم بیٹھے کیا کر رہے تھے؟ تمہارا فرض تھا کہ تم اس صورتِ حال کو بدلنے کی کوشش کرتے۔ تمہاری یہ ذمہ داری صرف ہندوستان میں ہی نہیں ساری دنیا میں تھی۔ ڈاکٹر اقبال نے اس حقیقت کو اس طرح بیان کیا ہے کہ :

ہے حقیقت جس کے دین کی احتسابِ کائنات

حضرات !

میں آپ سے صاف کہتا ہوں کہ میں پیامِ انسانیت (CREDIT) خود نہیں لیتا اس کا سہرا میرے سر بندھا ہوا نہیں ہے میری صلاحیتیں میرا تجربہ، میرے مشاغل، میرا ذوق اور میری صحت، کوئی چیز بھی اس کی متحمل نہیں تھی، لیکن دل میں ایک چمک تھی جس نے مجھے اس پر آمادہ کیا۔ بچھن مرتبہ ایسا ہوتا ہے کہ آگ لگتی ہے اور آگ بجھانے والے بھی ہوتے ہیں لیکن ان کو آواز دینے والا کوئی نہیں ہوتا۔ اس وقت ایک پتہ بھی کھڑا ہو کر آواز لگائے

کہ آگ لگی ہے، آگ لگی ہے، اس وقت یہ نہیں دیکھا جاتا کہ کس عمر کے آدمی نے آواز لگائی ہے، کسی قابل آدمی نے آواز لگائی یا ناقابل اور غیر تعلیم یافتہ آدمی نے۔ جب آگ لگی ہو اور گاؤں اور بستی جل رہی تو پھر جو بول سکتا ہے اس کو بولنا چاہیے جو دوڑ سکتا ہے اس کو دوڑنا چاہیے، جو ڈوبائی دے سکتا ہے اس کو ڈوبائی دینا چاہیے۔

اس احساسِ فرض نے مجھے مجبور کیا کہ اتنے بڑے ملک میں اور اتنے بڑے بڑے لوگوں کی موجودگی میں یہ آواز لگاؤں مجھے اس پر فخر نہیں ہے کہ میں نے یہ آواز لگائی اور میں یہ دعویٰ بھی نہیں کرتا کہ سب سے پہلے میں نے ہی یہ آواز لگائی، آواز برابر لگائی جاتی رہی ہے۔ یہ ہمارے ملک کی ناقدری، اس کی تاریخ سے ناآشنائی ہے کہ یہ کہا جائے کہ یہ آواز پہلی مرتبہ لگائی گئی ہے میں نہیں سمجھتا کہ کوئی صدی خالی گئی ہو کہ جب یہاں ایسے جرات مند انسان موجود نہ ہوں جنہوں نے آواز لگائی۔

میں آپ کے سامنے صاف اقرار کرتا ہوں کہ مجھے اندازہ نہیں تھا کہ میری یہ تخیف آواز اتنے بڑے بڑے آدمیوں کو اور اتنے بڑے بڑے کلمے اشخاص کو جمع کر لے گی یہ اس ملک کی صلاحیت اور زندہ دلی کی دلیل ہے۔

میں اپنے صوبہ کے وزیر اعلیٰ شری ملام سنگھ یادو کو اس بات کی داد دوں گا کہ انہوں نے ایک ایسے زمانے میں جب صرف سیاسی مقاصد، سیاسی زبان اور سیاسی اندازہ طرف رخ ہے انہوں نے ایک اصولی اور اخلاقی آواز بلند کی اور کہا کہ ہم قانون کو اس طرح پامال ہوتے ہوئے نہیں دیکھ سکتے۔ اگر قانون کھیل بن گیا، اگر عدالت کے فیصلے کھیل بن گئے اگر امن عام بچوں کا مذاق بن گیا تو اس ملک میں نہ پڑھا جاسکتا ہے نہ لکھا جاسکتا ہے نہ انسانیت کی خدمت ہو سکتی ہے اور نہ علم و ادب کی۔ اور یہ تو بڑی چیز میں ہیں ایسے سنگین حالات میں گھر میں آدمی آرام سے بیٹھ بھی نہیں سکتا۔

میں انکو داد دوں گا کہ انہوں نے اصول و اخلاق کی آواز لگائی میں ان سے کہوں گا کہ وہ اس پر مضبوطی سے قائم رہیں اس راہ میں بڑے بڑے امتحانات ہوتے ہیں، اصول و اخلاق کی قیمت ادا کرنی پڑتی ہے۔ یہ سودا اتنا سستا نہیں ہے اگر انہوں نے اس پر ثبات قدمی دکھائی تو تاریخ میں انکا نام ہوگا۔ امید ہے وہ عبادت گاہوں کے معاملے میں یہ کھیل نہیں ہونے دیں گے کہ آج اس مسجد کے معاملہ میں کل اس مندر کے معاملہ میں تاریخ کو جگایا جا رہا ہے اور ہزار دو ہزار سال پہلے قافلہ جہاں سے چلا تھا

پھر خانہ کو دواں سے سفر کرنے پر مجبور کیا جا رہا ہے اگر یہ کام  
 ہندوستان میں شروع ہو گیا تو سارے تعمیراتی کام بند ہو جائیں گے  
 اس لیے میں نے جیسا کہ پہلے کہا تھا آج پھر کہتا ہوں "تاریخ  
 ایک سویا ہوا شیر ہے اس کو جگانا نہیں چاہیے۔" آپ اس کے  
 پاس سے نکل جاتیے اس کو سوتا چھوڑ دیجئے۔ اگر آپ نے  
 اس کو جگا دیا تو پھر اس غلطی کی قیمت ادا کرنی پڑے گی تاریخ  
 کو پھیلے دور میں واپس لے جانا اور دواں سے سفر شروع کرنا اس  
 ملک کے مفاد میں نہیں کہ جب ہندوستان میں باہر سے نہیں  
 آرہی لہتیں، تہذیبیں اور مذاہب آرہے تھے وغیرہ وغیرہ۔  
 میں آپ کی اس توجہ، سماعت اور احترام و محبت کا شکریہ گزار  
 ہوں اور خدا سے دعا کرتا ہوں اور امید کرتا ہوں کہ فرقہ وارانہ  
 مفاہمت اور بقائے باہم کے شریفانہ اصول کیلئے جو قدم  
 اٹھایا گیا ہے اور جو کوشش شروع کی گئی ہے وہ بار آور، نتیجہ  
 خیز اور وسیع و دقیق ہو۔

شکریہ، تعمیر حیات، لکھنؤ — ۲۵ جولائی ۱۹۹۰ء

العامر برسٹل برس ۹۰ : ۷۷۲۲۷۳۸